

គំនិតទាំងពីរនេះល្អដូចគ្នា។ ប៉ុន្តែតាមគំនិតរបស់ខ្ញុំ ខ្ញុំចូលចិត្តគំនិតដែលថា "គួរតែ
ខំប្រឹងប្រែង ដោយកំលាំងផ្ទាល់ខ្លួន"។ ប្រសិនបើមិនខំប្រឹងប្រែងដោយយកកំលាំងខ្លួនឯង
តើ នៅពេលអនាគតនឹង ក្លាយទៅជាយ៉ាងណា?

ជាបឋមរាជរដ្ឋាភិបាលគួរតែបណ្តុះបណ្តាលធនធានមនុស្សសិន។ ប្រសិនបើមនុស្ស
ម្នាក់ៗ មានចំណេះដឹងផ្ទាល់ខ្លួនគេ នឹងគិតកិច្ចការអនាគតអោយបានម៉ត់ចត់។ ដូច្នេះ
ពួកគេដាច់ខាតត្រូវតែខិតខំប្រឹងប្រែងដើម្បីប្រទេសរបស់គេ។ តាមគំនិតរបស់ខ្ញុំផ្ទាល់មិនចាំ
បាច់ទទួលអំណោយពីបរទេសក៏បានដែរ ប៉ុន្តែខ្ញុំត្រូវការអោយគេ បណ្តុះបណ្តាលធនធាន
មនុស្ស, បណ្តុះបណ្តាលមុខវិជ្ជាជំនាញ, មុខវិជ្ជាជីវៈ និង ផ្តល់បទពិសោធន៍ថ្មីៗ មកដល់
ប្រទេសក្រីក្រ ដូចជាប្រទេសកម្ពុជាជាដើម។ ចំណេះវិជ្ជាទាំងនោះហើយ ជាទ្រព្យសម្បត្តិ
របស់ពួកយើងទាំងអស់គ្នា ដែលគ្មាននរណាម្នាក់អាចឆក់ប្លន់បាន។ ប្រសិនបើគ្មានចំណេះ
វិជ្ជាយើងនឹង រឹងផ្អែកលើជំនួយពីបរទេសរហូត ដោយមិនបាច់ប្រឹងប្រែងដោយខ្លួនឯង។
មានន័យថា ខ្ញុំមិនចង់អោយគេផ្តល់ត្រីអោយញ៉ាំទេ តែចង់អោយគេបង្រៀនពីរបៀបរក ត្រី។

បន្ទាប់មក រាជរដ្ឋាភិបាលគួរតែផ្តល់ឱកាសអោយសិស្សនិស្សិតទៅរៀននៅបរទេស
អោយបានច្រើនដើម្បីក្រេបជញ្ជក់នូវចំណេះវិជ្ជា បទពិសោធន៍គំនិតថ្មីៗ ពីប្រទេសដែល
កំពុងអភិវឌ្ឍន៍ និង ប្រទេសដែលបានអភិវឌ្ឍន៍រួច ដើម្បីជួយអភិវឌ្ឍន៍ប្រទេសក្រីក្រនេះ
អោយមានការរីកចំរើន ដូចប្រទេស នានាលើពិភពលោកដែរ។

នៅក្នុងប្រទេសកម្ពុជាសំបូរទៅដោយមនុស្សដែលគ្មានការសិក្សាខ្ពស់។ រាជរដ្ឋាភិបាលត្រូវ
តែបណ្តុះបណ្តាលអោយពួកគេស្រលាញ់ប្រទេសជាតិ។ ព្រោះកាលណាពួកគេគ្មានការអប់រំ
ពួកគេនឹង ងាយឆាប់ ចាញ់បោកគេ ជាហេតុបណ្តាលអោយវិនាសហិនហោចទឹកដី។
ដូច្នេះដើម្បីស្រលាញ់ប្រទេសជាតិពួកគេត្រូវតែប្រឹងប្រែងដោយខ្លួនឯងដើម្បីអនាគតប្រទេស
ជាតិ។

តាមគំនិតរបស់ខ្ញុំ ប្រសិនបើទទួលអំណោយពីបរទេសកាន់តែច្រើន ធ្វើអោយពួកយើងគ្មានការខិតខំប្រឹងប្រែងទេ ពីព្រោះទោះបីជាមិនខិតខំប្រឹងប្រែងក៏មានជំនួយដែរ។ តើប្រឹងប្រែងធ្វើអ្វី?

ជាទីបញ្ចប់ ខ្ញុំគិតថាអាជ្ញាធរជាតិប្រជាពលរដ្ឋ និងប្រឹងប្រែងរកការងារអោយធ្វើដើម្បីកុំអោយប្រជាពលរដ្ឋគិតថា គេខិតខំប្រឹងប្រែងរៀន ប៉ុន្តែនៅទីបញ្ចប់គ្មានការងារធ្វើ។ ត្រូវតែជំរុញអោយគេខិតខំប្រឹងប្រែង ប្រសិនបើគេខិតខំប្រឹងប្រែងដោយខ្លួនឯង មានន័យដូចជា ប្រឹងប្រែងប្រទេសដែរ។ សូមអោយអាជ្ញាធរជាតិប្រជាពលរដ្ឋកុំពឹងផ្អែកលើជំនួយបរទេសទាំងស្រុងពេក។